

حدیث کا دراتی معیار

داخلی فہم حدیث

۱۱

ایمان بالکتاب

مولانا محمد تقی امینی صاحب ناظم دینیات علی گڑھ مسلم یونیورسٹی

کتاب سے مراد اللہ کی طرف سے جو علم و ادراک نبیوں اور رسولوں کو دیا جاتا رہا اس کو دو قسموں میں تقسیم کیا جاسکتا ہے۔

(۱) وہ جو کلامِ الہی کی شکل میں اللہ کی طرف سے بذریعہ فرشتہ اتارا گیا۔

(۲) وہ جو تشریح و توضیح کی شکل میں نبوت کی طرف سے بذریعہ شعورِ نبوت حاصل ہوا۔

پہلی کی حیثیت ”اصل“ اور دوسری کی حیثیت ”فرع“ یعنی اخذ و استنباط کی ہے ”کتاب“ سے مراد علم و ادراک کی پہلی قسم ہے جس پر ایمان لانے کا مطلب یہ ہے کہ جس دور و زمانہ میں بھی

کلامِ الہی جس نبی و رسول پر اتارا گیا وہ سب برحق اور خاص اللہ کی طرف سے تھا۔

قرآنِ حکیم کی آخری ختمِ نبوت سے پہلے چونکہ جو ہر انسانیت کے قوی و خواص خام حالت میں تھے

و دوائی شکل اور ان میں بتدریج پختگی و توانائی پیدا کرنے کا مرحلہ تھا اس بنا پر کلامِ الہی (کتاب)

ان کی مناسبت سے حسب ضرورت بھیجا جاتا رہا اور وقتاً فوقتاً اس میں رد و بدل کر کے بہتر شکل دینے کی کوشش ہوتی رہی تاکہ بتدریج پختگی و توانائی کی راہ ہموار ہو سکے، لیکن ختم نبوت پر جو کلام الہی (کتاب) آتا رہا گیا وہ چونکہ قوی و خواص کی پختگی و توانائی کے بعد صلاحیتوں کی ضابطہ بندی کے لئے ہے اس میں رد و بدل ضرور رساں ہونے کے علاوہ خلافت و نیابت کے لئے حیوانی و نورانی بنیاد کے درمیان تجاذبی قوت کی جو حد مقرر تھی اس میں بھی اضافہ کی گنجائش نہ رہ گئی تھی اس بنا پر پختگی و توانائی کے بعد کلام الہی (قرآن حکیم) کو آخری و دوامی شکل دے کر مہر نبوت کی تصدیق اس پر مثبت کر دی گئی۔

پہلی کتابوں کا ذکر | پہلی کتابوں کا ذکر ان آیتوں میں ہے۔

ان هَذَا لَفِي الصُّحُفِ الْأُولَى
صُحُفِ إِبْرَاهِيمَ وَمُوسَى (اعلیٰ ۱)
أَوْلَمَّا تَأْتِيهِمْ بَيِّنَةٌ مِّنَّا فِي الصُّحُفِ
الْأُولَى (طہ ۸۴)

یہ باتیں گذشتہ صحیفوں میں بھی ہیں ابراہیم اور
موسیٰ کے صحیفوں میں
کیا پہلے صحیفوں میں جو کچھ ہے اس کی گواہی ان
کو نہیں پہنچی۔

وَإِنَّهُ لَفِي زُبُرِ الْأَوَّلِينَ (شعرا ۱۱)

وَأَيُّهَا دَاوُدُ وَسُورَةُ (النساء ۱۳)

إِنَّا أَنْزَلْنَا التَّوْرَةَ فِيهَا هُدًى وَنُورٌ
وَإَتَيْنَاهُ الْإِنجِيلَ فِيهَا هُدًى وَنُورٌ - اَيْضًا

اور ہم نے داؤد کو زبور دی
ہم نے توراہ اتاری جس میں ہدایت اور نور ہے
ہم نے عیسیٰ کو انجیل دی اس میں ہدایت اور نور ہے

متعلقہ حدیثیں | رسول اللہ صلی اللہ علیہ وسلم نے فرمایا

أَنْزَلْتُ صُحُفَ إِبْرَاهِيمَ عَلَيْهِ السَّلَامُ
فِي أَوَّلِ لَيْلَةٍ مِنْ رَمَضَانَ وَأَنْزَلْتُ
التَّوْرَةَ لَبْسَتِ مَضِيئِ مِنْ رَمَضَانَ
وَإِلَّا أَنْجِيلَ لثَلَاثِ عَشْرَةَ خَلَّتْ مِنْ

ابراہیم علیہ السلام کے صحیفے رمضان کی پہلی رات
میں آتارے گئے، تورات چھ روز رمضان، انجیل
تیرہ روز رمضان کو نازل ہوئی اور قرآن چوبیس روز
کو نازل کیا گیا۔

رمضان وانزل البقرہ فان لا مریع وعشرین خلت من رمضان

دوسری جگہ ہے۔

اعطیت مکان التوراة السبع
واعطیت مکان الزبور المثلین
واعطیت مکان الانجیل المثانی
وفضلت بالمفصل

میں توراة کی جگہ سات ہی سورتیں دیا گیا زبور
کی جگہ سو سے زائد آیتوں والی سورتیں دیا گیا
انجیل کی جگہ سو سے کم والی آیتیں دیا گیا اور
اس سے بھی کم آیتوں والی سورتوں کے ساتھ
میں فضیلت دیا گیا۔

پہلی کتابوں میں | ان کتابوں میں نسخ (رد و بدل) کا ذکر اس آیت میں ہے۔

”نسخ“ زنیان ذکر ما ننسخ من آیتہ او ننسخہا
نأت بخیر منہا او مثلہا (البقرہ ع ۱۱)

ہم اپنے احکام سے جو کچھ بدل دیتے یا بھلا
دیتے ہیں تو اس کی جگہ اس سے بہتر یا اس جیسا
حکم نازل کرتے ہیں۔

”نسخ“ میں پچھلی تعلیم موجود تھی اور ”زیان“ میں پچھلی تعلیم فراموش ہو گئی تھی لیکن دونوں
صورتوں میں برنی تعلیم پچھلی سے بہتر یا اس کے مثل تھی کتر نہ تھی کیوں کہ بتدریج کجنگی و توانائی
کی طرف لے جانے کے لئے اصل تکمیل و ارتقار ہے جیسا کہ رسول اللہ صلی اللہ علیہ وسلم نے فرمایا
لقد جئتم بھا ابیضاء نقیة ولوکان
موسیٰ حیاً ما وسعہ الا اتباعی

میں تمھارے پاس صاف اور ستھری بدلت خنقیہ
لایا ہوں اگر موسیٰ علیہ السلام زندہ ہوتے تو ان
کو بھی میری اتباع کے بغیر چارہ نہ تھا۔

دوسری روایت میں ہے

والذی نفس محمد بیدہ لویدہ ألكم

اس ذات کی قسم جس کے قبضہ میں میری جان

لوکہ سند احمد بن حنبل ج ۴ ص ۱۸

۱۸ احمد و مشکوٰۃ باب الاعتصام بالکتاب والسنۃ الفصل الثانی

موسىٰ فانتعموه وترکتمونى لضلکم
 عن سوا السبيل ولو کان حيا
 وادراك نبوتى لا تبعنى له

ہے اگر تمہارے سامنے موسیٰؑ ظاہر ہوں اور
 تم مجھے چھوڑ کر ان کی اتباع کرو تو سیدھی راہ سے
 گمراہ ہو جاؤ گے اگر موسیٰؑ زندہ ہوتے اور میری
 بنوۃ کو پاتے تو وہ میری اتباع کرتے۔

بجائیت مجموعی کتابوں پر نسخ و نسیان ہی کی بنا پر رسول اللہ صلی اللہ علیہ وسلم نے اہل کتاب
 ایمان لانے کا حکم | اسی نہ تصدیق کا حکم دیا اور نہ تکذیب کا بلکہ بجائیت مجموعی کتابوں پر ایمان
 لانے کا حکم دیا۔

لا تصدقوا اهل الكتب ولا تکذبوا
 وقولوا امنا بالله وما انزل الینا الیہ

تم اہل کتاب کی نہ تصدیق کرو اور نہ تکذیب
 کرو بلکہ یہ کہو کہ ہم اللہ پر اور ان کتابوں پر ایمان
 لائے جو ہماری طرف اتاری گئیں۔

نسخ و نسیان دونوں کا تعلق پہلی کتابوں سے ہے جیسا کہ اس سے اوپر کی آیت مَا
 یُؤدُّ الَّذِیْنَ کَفَرُوا مِنْ اَہْلِ الْکِتَابِ الخ سے ظاہر ہے نسیان کی صورت اس سے ہے کہ
 جب تک حفاظت و یاد رکھنے کا قدرتی انتظام نہ ہو امتدادِ زمانہ کی وجہ سے تعلیم فراموش
 ہو جاتی ہے۔ جو ہر انسانیت کی محنگی و توانائی سے پہلے چوں کہ کتاب الہی میں تسلسل و تفرقا
 پایا جاتا رہا اس بنا پر حفاظت و یاد رکھنے کا کوئی قدرتی انتظام نہ کیا گیا البتہ نسخ کا تعلق
 نسخ کی حقیقت | سمجھنے کے لئے اس کی حقیقت جاننا ضروری ہے۔ لغت کی کتابوں میں
 نسخ کی یہ حقیقت بیان کی گئی ہے۔
 انزالہ الحکم بحکم یتعقبہ
 کسی حکم کو بعد کے حکم سے زائل کرنا۔

۱۔ مشکوٰۃ باب الاعتصام الفصل الثالث ۱۷۰ العینا الفصل الاول
 ۲۔ راغب اصفہانی المفردات فی غریب القرآن

البطل الشئ واقامة اخره مقامہ
نسخ الایة بلایہ انزالہ حکمہا

النسخ ان تنزل امر کان من قبل العمل
به ثم تنسخه بحدوث غیرہ

النسخ ان تحمل بلایة ثم تنزل آیة اخری
فتعمل بها وتترك الاولی

النسخ البطل شئ واقامة غیرہ مقامہ

شی کو باطل کر کے اس کی جگہ دوسری شی رکھنا
ایک آیت کو دوسری آیت سے منسوخ کرنا
اس کے حکم کو زائل کرنا ہے۔

نسخ یہ ہے کہ پہلی بات جس پر عمل کیا جاتا ہو اس کو
زائل کر کے اس کی جگہ نئی بات رکھی جائے۔

نسخ یہ ہے کہ کسی آیت پر عمل کیا جاتے پھر دوسری
آیت عمل کے لئے نازل ہو اور پہلی چھوڑ دی جائے
نسخ کسی شی کو باطل کر کے اس کی جگہ کسی اور شی کو کرنا۔

ان تصریحات سے ظاہر ہے کہ نسخ کی حقیقت رد و بدل کرنا ہے یعنی ایک حکم کو ہٹا کر اس
کی جگہ دوسرا حکم رکھنا جس کی ضرورت اس وقت پیش آتی ہے جب کہ خامی دور کر کے بتدریج
ترقی دینا مقصود ہو۔ جو ہر انسانیت کی نختگی و توانائی کے بعد چوں کہ یہ مقصود نہیں باقی رہتا اس
بنیاد پر نسخ کی ضرورت بھی پیش نہیں آتی۔ ایسی حالت میں نسخ کا تمام تر تعلق پہلی کتابوں سے قائم
ہوتا ہے آخری کتاب (قرآن حکیم) چوں کہ نختگی و توانائی کے بعد نازل ہوئی اس بنا پر ”نسخ“
سے اس کا کوئی تعلق نہیں ہے۔

قرآنی احکام میں ازالہ نہیں | نختگی و توانائی کے بعد جو چیز مقصود بنتی ہے وہ اعتدال و توازن برقرار
بلکہ ”امالہ“ کی ضرورت ہے | رکھنا ہے جن کے لئے حکم کے ازالہ کی نہیں بلکہ ”امالہ“ کی ضرورت ہے
”امالہ“ کا تعلق حکم کے رد و بدل سے نہیں بلکہ اس کے نفاذ سے ہے یعنی حکم کو برقرار رکھتے ہوئے
نفاذ کے وقت اس کے اوصاف میں تبدیلی کر دی جائے مثلاً حالات کے لحاظ سے۔

۱ ابن منظور۔ لسان العرب فصل النون حروف الخار

۲ سید محمد تصنی زبیدی۔ تاج العروس جز ثانی فصل النون باب الخار، ۳ ایضاً۔
۴ محمد طاہر مٹھی مجمع بحار الانوار ج ۳ نسخ۔

- ۱۔ عام کو خاص بنا دیا جائے۔
- ۲۔ مطلق کو مقید کر دیا جائے۔
- ۳۔ وسعت کو محدود کر دیا جائے۔
- ۴۔ کسی شرط یا صفت کا اضافہ کر دیا جائے۔
- ۵۔ بعض صورتوں کو مستثنیٰ قرار دیا جائے۔
- ۶۔ عارضی طور پر نفاذ کو روک دیا جائے وغیرہ۔

ایک مثال سے وضاحت | اس کی مثال ماہر طبیب کے اس نسخہ کی ہے جس کو وہ نبض کی حرکت درمیان کی حرارت مرض اور مزاج کی کیفیت قوی عمر اور موسم کو ملحوظ رکھ کر تجویز کرتا ہے اور پھر درمیان اور موسم کے احوال میں تبدیلی کے ساتھ نسخہ میں معمولی تبدیلی کرتا رہتا ہے اگر سابقہ حالت پھر واپس آجاتی ہے تو سابقہ لکھی ہوئی دوائیں دوبارہ استعمال کرانے لگتا ہے بعینہ اس کا یہی طرز عمل تجویز کی ہوئی غذا کے بارے میں ہوتا ہے۔ ایسی حالت میں نسخہ کی کسی دوا کو نظر انداز کیا جاسکتا اور نہ طبیب کے اختیار تیزی کو سلب کیا جاسکتا ہے۔

یہ ”امالہ“ گویا طبیب کا اختیار تیزی ہے جس کے لئے ہماری زبان میں موقع و محل کی تعیین کا لفظ زیادہ موزوں ہے اور اس کے لئے احکام منصوصہ وغیر منصوصہ کی تخصیص نہیں ہے۔ امالہ ثبوت میں ایک آیت | یا اوصاف میں تبدیلی کا ثبوت بڑی حد تک قرآن حکیم کی اس آیت میں ہے۔

وَإِذَا بَدَّلْنَا آيَةً مَكَانَ آيَةٍ وَاللَّهُ أَعْلَمُ
بِمَا يُنزِلُ قَالُوا إِنَّمَا أَنْتَ مُفْتَرٍ لَّكُلِّ شَيْءٍ
لَّا يَعْلَمُونَ (الفرع ۱۲)

جب ہم ایک آیت کی جگہ دوسری آیت بدل دیتے ہیں اور اللہ خوب جانتا ہے جو انا کرتا ہے تو یہ لوگ کہتے ہیں کہ آپ نے گھڑ لیا ہے ایسا نہیں ہے بلکہ ان میں سے اکثر نہیں جانتے ہیں۔

اس آیت میں ابدال کے بجائے ”تبدیل“ کا لفظ استعمال کیا گیا ہے جس سے مراد کہیں ذات کی تبدیلی اور کہیں صرف اوصاف کی تبدیلی ہوتی ہے ذات اپنی جگہ برقرار رہتی ہے۔

التبديل التخيير مطلقا اما في الذات
 كتبديل الدرأهم بالذنانير او في
 الاوصاف كتبديل الفضة خاتما
 "تبدیل" سے مطلقاً بدلنا مراد ہے خواہ ذات
 میں ہو جیسے درہم کی تبدیلی دینار کے ساتھ یا
 اوصاف میں ہو جیسے چاندی کی تبدیلی انگوٹھی
 کی شکل میں۔

ابدال اور تبدیل کا یہ فرق بیان کیا گیا ہے
 ان التبدیل تغیر الصورة اى صورة
 اخرى والجوهرة بعينها والابدال
 تحية الجوهرة واستئناف جوهرة
 اخرى
 تبدیل صرف صورت کو بدلنا ہے اصل جوہر اپنی
 جگہ باقی رہے اور "ابدال" جوہر کو بدلنا ہے
 کہ اس کی جگہ دوسرا جوہر آجائے۔

کلام عرب میں دو محاورہ ہیں۔

أبدلت الخاتم بالحلقة

بدلت الخاتم بالحلقة

دونوں کے استعمال میں فرق ہے پہلا اس وقت استعمال ہوتا ہے جب انگوٹھی کو ہٹا کر
 پھللا اُس کی جگہ رکھ دیا جائے اور دوسرا اُس وقت جب کہ انگوٹھی کو پھللا کر پھللا بنا لیا جائے،
 پہلے میں اصل "جوہر" بدل جاتا ہے اور دوسرے میں جوہر باقی رہتا ہے صرف اوصاف میں تبدیلی
 ہوتی ہے۔

لفظ تبدیل کا استعمال قرآن حکیم میں لفظ تبدیل کا استعمال دونوں طرح ہے۔

ذات کی تبدیلی مثلاً

فاوانك تبدل الله سيئاتهم حسنتاً
 یہی لوگ ہیں کہ اللہ ان کی برائیوں کو پھللائوں سے

۱۔ شیخ محمد طاہر مٹھی - مجمع بحار الانوار ج ۱

۲۔ محمد رفیق زبیدی تاج العروس جز ۱ ص ۱۰۰ فصل الباء من باب اللام - ۳۔ ایضاً

بدل دے گا۔

(الزقان ۶۷)

صرف اوصاف کی تبدیلی مثلاً

جب کہیں ان کی کھال جل جائے گی تو ہم اس کی جگہ

كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا

دوسری کھال بدل دیں گے۔

(النساء ۷۸)

غَيْرَهَا

پہلی کتابوں میں رد و بدل کا ذکر لفظ ”نسخ“ کے ساتھ اور آخری کتاب (قرآن حکیم) میں

بدلنے کا ذکر لفظ تبدیل کے ساتھ خود اس بات کا قرینہ ہے کہ یہاں ”تبدیلی“ سے مراد صرف اوصاف

کو بدلنا ہے ذات اپنی جگہ برقرار رہتی ہے جیسا کہ اس کی تائید رسول اللہ اور صحابہ کرام کے فیصلوں

نیز متقدمین کے طرز عمل سے ہوتی ہے مثلاً۔

رسول اللہ کے فیصلوں سے | قرآن حکیم میں حدود قائم کرنے کا حکم عام ہے لیکن رسول اللہ صلی اللہ علیہ

اوصاف کی تبدیلی کی مثالیں | وسلم نے زمانہ جنگ اور دشمن کی سر زمین میں حدود قائم کرنے سے منع کیا ہے

غزوہ میں ہاتھ نہ کاٹے جائیں۔

لا تقطع الایدی فی الغزوۃ

سفر میں ہاتھ نہ کاٹے جائیں۔

لا تقطع الایدی فی السفر

(۲) اجنبی عورتوں کی طرف دیکھنے سے منع کیا گیا ہے تاکہ وسوسہ شیطان و فساد کا دھبہ

ہو اور اللہ کی حرمتیں محفوظ رہیں لیکن جس سے شادی کا ارادہ ہو رسول اللہ نے اس کو دیکھنے کی

اجازت دی۔

اس کو دیکھ لو اس سے آپس میں الفت و محبت

انظر الیہما فانہ احسری ان یوعدم

کی زیادہ امید ہے۔

بینکما

(۳) ایک شخص نے رسول اللہ کی خدمت میں حاضر ہو کر عرض کیا کہ میں نے ایسے جرم

کا ارتکاب کیا ہے جس سے میرے اوپر عدل لازم آتی ہے آپ حد جاری کر دیجئے اس پر آپ نے فرمایا

لے وٹے مشکوٰۃ باب قطع اسرتہ

سے احمد و ترمذی و مشکوٰۃ باب النظر الی المخلوۃ

الیس قد صلیت معنا قال الغم
 قال فان الله قد غفر لك ذنبك
 او حد لك
 کیا تم نے ہمارے ساتھ نماز نہیں پڑھی اس سے
 عرض کیا ہاں پڑھی ہے آپ نے فرمایا اللہ نے تمہارا
 گناہ یا تمہاری حد معاف کر دی۔

معانی کا اثر اُس شخص پر یہ ہوا کہ اُس نے شراب نوشی سے توبہ کر لی بعض روایتوں میں ہے
 کہ اُس نے کہا آپ کے کوڑوں کے خون سے شراب چھوڑنے میں اپنی توبہ نہیں سمجھتا تھا لیکن جب
 آپ نے معاف کر دیا تو اللہ اس ملعون کو کبھی ہاتھ نہ لگاؤں گا۔

(۴) زنا کے ایک واقعہ میں مجرم کی جگہ غیر مجرم پکڑ لیا گیا اور رسول اللہ صلی اللہ علیہ وسلم
 نے اس کو سزا کا حکم بھی سنا دیا لیکن بعد میں مجرم نے خود ہی اپنے جرم کا اقرار کر لیا اور ماخوذ شخص کو
 اس سے بری قرار دیا۔ یہ سورت دیکھ کر رسول اللہ نے دونوں کی سزا معاف کر دی ماخوذ شخص
 کی اس بنا پر کہ وہ اصل مجرم نہ تھا اور مجرم کی اس بنا پر کہ محض دوسرے کی جان اور حق کے تحفظ کی
 خاطر اپنے جرم کا اقرار کر لیا۔

حضرت عمرؓ نے اس خیال سے کہ اعترافِ جرم کے بعد سزا نہ دینا مجرم کی حوصلہ افزائی ہے رسول اللہ
 سے سزا دینے کی درخواست کی تو آپ نے انکار فرمایا

فاجی رسول اللہ فقال لانه قد تاب
 آپ نے انکار کیا اور فرمایا کہ اللہ کی طرف اس
 نے رجوع کر لیا ہے۔
 اخی اللہ

اس قسم کی بہت سی مثالیں ہیں جن کو رسول اللہ کی مخصوصات (جو آپ کے لئے خاص
 ہیں اور کسی عام قاعدہ و قانون کے تحت نہیں آتے) قرار دے کر نظر انداز کر دیا جاتا ہے حالانکہ
 ان سے اوصاف کی تبدیلی کا بہترین ثبوت ملتا ہے۔

صحابہ کے فیصلوں سے اوصاف صحابہ کرام کے فیصلوں میں بھی اوصاف کی تبدیلی کی بکثرت مثالیں ہیں
 کی تبدیلی کی مثالیں یہاں صرف حضرت عمرؓ کے چند فیصلے ذکر کئے جاتے ہیں کہ ان کے سمجھنے میں

۱۔ مشکوٰۃ کتاب الصلوٰۃ ۲۔ ابن قیم۔ اعلام الموقنین ج ۳ فصل فی تغیر الفتوی

لوگ طرح طرح کی غلط فہمیوں کے شکار ہوئے ہیں

(۱) حضرت عمرؓ نے کتابیہ (اہل کتاب) عورت سے نکاح کرنے کی ممانعت کر دی حالانکہ

قرآن حکیم میں اس کی اجازت موجود ہے۔

وَالْمُحْصَنَاتُ مِنَ الَّذِينَ أُوتُوا الْكِتَابَ
مِنْ قَبْلِكُمْ (المائدہ ۵: ۱)

حلال ہیں

ابو بکر جصاص نے ممانعت کے سلسلہ میں یہ واقعہ نقل کیا ہے۔

” حضرت حذیفہؓ نے ایک یہودیہ عورت سے نکاح کیا جب اس کی اطلاع

حضرت عمرؓ کو ہوئی تو انہوں نے علیؓ کی کا حکم دے دیا حذیفہؓ نے جواب میں لکھا کہ کیا

وہ حرام ہے؟ اس پر حضرت عمرؓ نے جواب دیا کہ میں حرام تو نہیں کہتا ہوں لیکن مجھے

اندیشہ ہے کہ تم لوگ بدکار عورتوں کے جال میں پھنس جاؤ گے۔

امام محمد نے مدائن کا مذکورہ واقعہ بیان کر کے حضرت عمرؓ کا یہ جواب ذکر کیا ہے۔

فانی اخاف ان یقتدی بکلمتہ لیسلمون
میں ڈرتا ہوں کہ دوسرے مسلمان تمہاری پیروی کریں گے

فیختاروا نساء اہل الذمت لجمالہن
اور ذمیہ (کتابیہ) عورتوں کی خوبصورتی کی وجہ

وکفی بذلک فتنۃ نساء المسلمینؓ
سے مسلمان عورتوں پر ان کو ترجیح دیں گے یہ بات

بڑی آسانی کے ساتھ مسلمان عورتوں کے لئے

فتنہ بن سکتی ہے۔

(۲) بیت المال (سرکاری خزانہ) میں چوری سے ہاتھ کاٹنے کا حکم نہیں دیا اور فرمایا کہ

بیت المال میں سب کی شرکت ہے۔

لیس علیہ قطعۃ
ایسے چور کا ہاتھ نہ کاٹا جائے۔

۱۔ ابو بکر جصاص۔ احکام القرآن ج ۲ باب تزویج الکتابیات۔

۲۔ محمد۔ کتاب الآثار باب تزویج الیہودیۃ والنصرانیۃ۔

۳۔ ابویوسف۔ الخراج فصل ما یجب فیہ الحد و ذنی سرتہ۔

ایک خادم نے مالک کے آئینہ (جس کی قیمت ساٹھ درہم تھی) کی چوری کی حضرت
عمرؓ نے یہ کہہ کر اس کا ہاتھ کاٹنے سے منع کر دیا۔

خادم کو سرق متاعکھ^۱ تمہارے خادم نے تمہارے مال کی چوری کی

ان غلاموں کو بھی ہاتھ کاٹنے کی سزا نہیں دی جنہوں نے ایک اونٹ چرایا تھا جب انہیں
معلوم ہوا کہ غلاموں کا مالک ان کو ننگا بھوکا رکھتا ہے۔ چنانچہ حکم واپس لیتے ہوئے فرمایا
اسراک تجیعہم^۲ میں دیکھتا ہوں کہ تم ان کو بھوکا رکھتے ہو

اسی طرح قحط سالی میں چوری سے ہاتھ کاٹنے کا حکم نہیں دیا۔

لا تقطع الید فی عداق و عام سنۃ^۳ خوشہ کی چوری اور قحط سالی میں ہاتھ نہ کاٹے جائیں۔

جب کہ قرآن حکیم کی آیت عام ہے اس میں نہ کوئی تخصیص ہے اور نہ استثناء ہے

وَالسَّارِقُ وَالسَّارِقَةُ فَاقْطَعُوْا
چوری کرنے والے مرد اور چوری کرنے والی عورت
اَیْدِیْہِمَا (المائدہ ۶۷) دونوں کا ہاتھ کاٹ دو

یہود و نصاریٰ کے ذبیح خانے ہٹانے کا حکم دیا حالانکہ قرآن حکیم میں ان کا ذبیحہ حلال

کیا گیا ہے

وَطَعَامُ الَّذِیْنَ اُوْتُوا الْكِتَابَ حِلٌّ لَّكُمْ
اور اہل کتاب کا ذبیحہ تمہارے لئے حلال کیا
گیا ہے۔ (المائدہ ۱۷)

(۴) اس صورت میں پورا مہر واجب کیا جس میں شوہر اور بیوی کے درمیان خلوت صحیح

ہو اور پھر طلاق ہو جائے۔

عن عمرؓ فی اغلاق الباب و اسرشاء دروازہ بند کر دینے اور پردہ گرا دینے سے وہ

المسئرانہ یوجب المہر^۴ مہر واجب کرتے تھے۔

۱ مالک۔ موطا باب لا تقطع نیدہ ۲ ایضاً ۳ ابن قیم۔ اعلام الموقعین ج ۳ المثال الثالث فی سقوط
۴ اسمعیل بن یحییٰ المزنی مختصر المزنی باب الحکم فی الدخول و اغلاق الباب الخ برعاشیہ کتاب الام للشافعی ج ۳

حالات کہ قرآن حکیم میں ہے کہ نکاح کے بعد اگر کوئی شخص تعلقات کی ادائیگی کے بغیر طلاق دے تو نصف مہر واجب ہوتا ہے۔

وَإِنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَرْصَفْتُمْ مَا فَضَّضْتُمْ (البقرہ ۷)

اگر تم عورتوں کو ہاتھ لگانے سے پہلے طلاق دو اور ان کا مہر مقرر کیا ہو تو مقررہ مہر کا نصف دینا ہوگا۔

اس قسم کی بہت سی مثالیں ہیں جو حالات کے لحاظ سے حکم کے اوصاف میں تبدیلی پر دلالت کرتی ہیں یعنی حکم اپنی جگہ برقرار رہتا ہے اور حالات کے لحاظ سے اس کے اوصاف میں تبدیلی ہوتی ہے جو اسی وقت تک برقرار رہتی جب تک حالات باقی رہتے ہیں

متقدمین کے نزدیک | غالباً ان مثالوں ہی کے پیش نظر متقدمین نے قرآن حکیم میں ”نسخ“ کا استعمال نسخ کا استعمال | تبدیلی اوصاف کے مفہوم میں کیا ہے ابن قیم کہتے ہیں

ان النسخ عند المتقدمين سرفع دلالة العام والمطلق والظاهر وغيرها تارة اما بتخصيص او تقيد او حمل مطلق على مقيد وتفسيره وتبينها حتى انهم سمون الاستثناء والشرط والصفة نسحا لتضمن ذلك سرفع دلالة الظاهر وبيان المراد فالنسخ عندهم وفي لسانهم هو بيان المراد بغير ذلك بل بالحارج

نسخ متقدمین کے نزدیک عام مطلق اور ظاہر وغیرہ کی دلالت اٹھادینے کو کہتے ہیں کبھی عام کو خاص یا مطلق کو مقید بنایا جاتا یا مطلق کو مقید پر حمل کو کے اس کی تفسیر و توضیح کی جاتی ہے یہاں تک کہ استثناء، شرط اور صفت کو بھی ”نسخ“ کہا جاتا ہے کیوں کہ ان کے ذریعہ بھی ظاہر کی دلالت اٹھادی جاتی اور مراد کو بیان کیا جاتا ہے ”سلف“ کی زبان میں ”نسخ“ مراد کے بیان کا نام ہے یہ بیان اس لفظ کے غیر بلکہ کسی امر خارج سے بھی ہوتا ہے۔

عنة

۱۔ ابن قیم - ۱۔ علام الموقعین ج ۱ فضل المراد بالنسخ عند عامة السلف -

دوسری جگہ ہے۔

ہو رفع الظاہر لتخصیص او تقیید

کسی تخصیص۔ تقیید۔ شرط یا مانع کی وجہ سے

او شرط او مانع فہذا اکثر من

ظاہری حمل کو نظر انداز کرنا عمومی طور پر سلف

السلف یسمیہ نسخاً

اس کا نام ”نسخ“ رکھتے ہیں۔

حکم کو برقرار رکھتے ہوتے اُس کے اوصاف میں تبدیلی کی بکثرت مثالیں راقم کی کتاب

”احکام و شریعہ میں حالات و زمانہ کی رعایت“ میں ملیں گی۔ حالات کے لحاظ سے احکام کے

اوصاف میں تبدیلی | نفاذ میں اگر اوصاف کی تبدیلی نہ تسلیم کی جائے تو قرآن حکیم کے آخری و دہلی

ہی سے قرآن کی آخری شکل مجروح ہوتی اور صلاحیتوں کی ضابطہ بندی میں اعتدال و توازن برقرار

و دہلی شکل برقرار نہ رہے | رکھنا دشوار ہوتا ہے۔ اوصاف میں تبدیلی کے بعد پھر رہتی دنیا تک کسی نئی

کتاب (کلام الہی) کی ضرورت نہیں رہ جاتی یہی آخری کتاب ہر دور و زمانہ کے لئے کافی ہوتی ہے۔

صرف اس کی حفاظت کا سوال رہتا ہے جس کی ذمہ داری اللہ نے اپنے ذمہ لی ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ہم نے ہی قرآن اتارا اور ہم ہی اُس کی حفاظت

کرنے والے ہیں۔

(مجمع ۱)

قرآن کی حفاظت کا جو انتظام ہے اور جس طرح وہ محفوظ ہے تاریخ میں اس کی نظیر نہیں

ملتی۔ یہ قدرتی انتظام و حفاظت کے بغیر نہیں ہو سکتا۔ (باقی)۔

لے ابن قیم۔ اعلام الموقعین ج ۱ فضل المراد بالسنخ عند عامة السلف۔

”قرآن اور تصوف“ مؤلف جناب ڈاکٹر میر ولی الدین صاحب مرحوم

تصوف اور اُس کی تعلیم کا اصل مقصد عبودیت اور الوہیت کے مقامات کا تعلق اور اُن کے ربط و

تعلق کا حصول ہے اور دیکھا ہے کہ یہ مسئلہ مختلف قسم کی ذلتوں کا سرچشمہ بن کر رہ گیا ہے مؤلف نے کتابے

سنت کی روشنی میں تمام الجھنوں اور نزاکتوں کو نہایت دلنشین اور عالمانہ پیرایہ میں واضح کیا ہے۔ صفحات

۱۸۰، تقطیع متوسط، طبع آئنٹ، قیمت ۵/ 5 مجلد 8 پتہ ذلولا المصنفین اردو بازار دہلی۔